

एकात्मिक बाल विकास सेवा योजनेअंतर्गत
विशेष घटक योजनेच्या निधीतून अंगणवाडी
केंद्रांना शालेय पाटी पुरवठा करण्यास मान्यता
देणेबाबत.

महाराष्ट्र शासन

महिला व बाल विकास विभाग
शासन निर्णय क्र. एबावि-२०११/प्र.क्र.४३४/का-६
नवीन प्रशासन भवन, ३ रा मजला,
मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२.
दिनांक :- ०१ फेब्रुवारी, २०१२

वाचा :- आयुक्त, महिला व बाल विकास, महाराष्ट्र राज्य, पुणे यांचे पत्र जा.क्र.मबाविआ/का-६/३६०६/
२०११, दिनांक १४.०९.२०११ व सह आयुक्त महिला व बाल विकास आयुक्तालय, पुणे यांचे पत्र
जा. क्र. मबाविआ/पू.पो.आ./का.२/२०११-१२, दिनांक १९.१२.२०११ (म. व बा. वि. आयुक्तालय,
शिबीर कार्यालय, नागपूर)

प्रस्तावना :- एकात्मिक बाल विकास सेवा योजनेसाठी विशेष घटक योजनेअंतर्गत अंगणवाडी केंद्रांना
शालेय पाटी पुरवठा करण्याचा प्रस्ताव आयुक्त, महिला व बाल विकास, महाराष्ट्र राज्य, पुणे यांनी सादर
केला होता. त्यानुसार शालेय पाटी पुरवठा करण्याबाबत पुढीलप्रमाणे निर्णय घेण्यात आला आहे.

शासन निर्णय :- शालेय पाटी अंगणवाडी केंद्रांना पुरविण्याचा तपशिल खालीलप्रमाणे राहील.

अ. क्र.	साहित्याचे नांव	तपशिल	पुरवठा करावयाच्या अंगणवाड्या	मंजूर दर रुपये (प्रतिनग)	अपेक्षित खर्च
१	शालेय पाटी (हार्डबोर्ड प्लॅस्टिक फ्रेम) (१५ नग प्रत्येकी)	आकार : ७.५ इंच X ९.५ इंच (लिखान परिसर) हार्ड बोर्ड जाडी : २.७५ मि.मि. (मॅडियम डेन्सिटी फायबर) ६ मि.मि. प्लॅस्टिक फ्रेम	९४२३०	२१.६०	३,०५,३०,५२०/-
		एकूण	----	----	३,०५,३०,५२०/-

वरीलप्रमाणे एकात्मिक बाल विकास सेवा योजनेतर्गत प्रकल्पातील ९४२३० अंगणवाडी केंद्रांना प्रति
अंगणवाडी केंद्र १५ नग याप्रमाणे “शालेय पाटी (पेन्सिलसह)” प्रति नग रु.२१.६०/- या दराने, महाराष्ट्र
राज्य खादी ग्रामोद्योग मंडळ, मुंबई यांच्याकडून पुरवठा करण्यासाठी रुपये ३,०५,३०,५२०/- (अक्षरी रु. तीन
कोटी पाच लाख तीस हजार पाचशे वीस फक्त) इतका निधी सन २०११-१२ या आर्थिक वर्षासाठी आयुक्त,
महिला व बाल विकास, महाराष्ट्र राज्य, पुणे यांना उपलब्ध करून देण्यास खालील अटीच्या अधिन राहून
शासन मंजूरी देत आहे.

२. “शालेय पाटी” खरेदी करतांना खालील अटी विचारात घेण्यात याव्यात :-

i) बाल विकास प्रकल्प अधिकारी यांनी वरील “शालेय पाटी” पुरवठा विहीत नमुन्याप्रमाणे
(Sample, specification) असल्याची खात्री करून त्याबाबतचा अहवाल आयुक्त, महिला व बाल

विकास, महाराष्ट्र राज्य, पुणे यांना सादर करावा. आयुक्त, महिला व बाल विकास, महाराष्ट्र राज्य, पुणे यांनी एकत्रित अहवाल महिला व बाल विकास विभागास सादर करावा.

ii) खरेदी शासकीय नियमानुसार तसेच दरकरारातील अटी व शर्तीप्रमाणे राहिल. विहीत कार्यपद्धतीचा अवलंब करून या वस्तूंचा दरकरार करण्यात आला आहे याची खात्री आयुक्त, महिला व बाल विकास, महाराष्ट्र राज्य, पुणे यांनी करून घ्यावी.

iii) सदर वस्तूंचा पुरवठा पुरवठाधारकामार्फत प्रकल्पस्तरावर करण्यात यावा. सदर पुरवठा अंगणवाडी केंद्र स्तरापर्यंत वेळेवर होईल याबाबत आयुक्त, महिला व बाल विकास, महाराष्ट्र राज्य, पुणे यांनी योग्य ती दक्षता घ्यावी. सदर वस्तूंचा पुरवठा झाल्याची पोच प्रकल्पस्तरावर मिळाल्यानंतरच देयके अदा करण्यात यावीत.

iv) सदर वस्तूंचे खरेदी, वाटप, पुरवठा व विनियोगामध्ये काही अनियमितता झाल्यास त्याची संपूर्ण जबाबदारी आयुक्त, महिला व बाल विकास, महाराष्ट्र राज्य, पुणे यांची राहिल.

v) वरीलप्रमाणे “शालेय पाटी” पुरवठा झाल्यानंतर त्याचा वापर अंगणवाडी केंद्र नियमीतपणे करतील याची योग्य ती काळजी घेण्यात यावी.

३. यासाठी होणारा खर्च मागणी क्र. एक्स-१, २२३६-पोषण आहार, ०२-पोषक अन्न व पेये यांचे वितरण, १०१-विशेष पोषण आहार कार्यक्रम, ८० सर्वसाधारण, ००१ संचालन व प्रशासन (०५) (०३), एकात्मिक बाल विकास सेवा योजना, (२२३६०६०८) (राज्य आरोग्य, पोषण आहार निधीतून भागविलेली रक्कम) (विशेष घटक योजना), १९ आहार खर्च, या लेखाशिर्षाखाली सन २०११-१२ या वित्तीय वर्षासाठीच्या मंजूर तरतूदीतून भागविण्यात यावा व तो त्याच लेखाशिर्षाखाली खर्ची टाकण्यात यावा. याकरिता आयुक्त, महिला व बाल विकास, महाराष्ट्र राज्य, पुणे यांना आहरण, संवितरण व नियंत्रक अधिकारी म्हणून घोषित करण्यात येत आहे.

४. सदर शासन निर्णय वित्त विभाग, परिपत्रक क्र. खर्चनि-१००६/प्र.क्र.१/अर्थोपाय, दिनांक २०.४.२००६ अनुसरून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

सही /-

(प्रकाश जोशी)

अवर सचिव

प्रति,

मा. प्रधान सचिव, सामाजिक न्याय व विशेष सहाय्य विभाग, मंत्रालय, मुंबई
आयुक्त, महिला व बाल विकास, महाराष्ट्र राज्य, पुणे
सर्व मुख्य कार्यकारी अधिकारी, जिल्हा परिषद
सर्व उप मुख्य कार्यकारी अधिकारी, (बाल कल्याण), जिल्हा परिषद
महालेखापाल (लेखा व अनुज्ञेयता) महाराष्ट्र १/२, मुंबई / नागपूर
अधिदान व लेखा अधिकारी, मुंबई
निवासी लेखा परिक्षा अधिकारी मुंबई

सहायक संचालक, (वित्त व लेखा) मवबावि, महाराष्ट्र राज्य, पुणे
सर्व जिल्हा कोषागार अधिकारी,
वित्त विभाग, मंत्रालय, मुंबई
महिला व बाल विकास विभाग, कार्यासन क्र.४
निवड नस्ती (कार्यासन ६)